

रिसर्च के लिए आईआईटी इंदौर पहली पसंद

इंदौर। नगर प्रतिनिधि

इंडियन इंस्टिट्यूट ऑफ टेक्नोलॉजी (आईआईटी) इंदौर रिसर्च के लिए छात्रों की पहली पसंद है। नए बने आठ आईआईटी में 375 से ज्यादा विद्यार्थी इंदौर में ही अलग-अलग विषयों पर शोध कर रहे हैं। इस सत्र में नए विद्यार्थियों के प्रवेश लेने के बाद इनकी संख्या 445 हो चुकी है। शोध के मामले में नए आईआईटी में इंदौर सबसे आगे है।

शनिवार को पीएचडी, एमटेक व एमएससी के नए विद्यार्थियों के लिए ओरिएंटेशन प्रोग्राम रखा गया। सिमरोल

आठ नए आईआईटी में सबसे आगे इंदौर संस्थान

कैंपस में हुए प्रोग्राम में विद्यार्थियों के साथ उनके पैरेंट्स भी मौजूद थे। इस साल एमएससी में 60, एमटेक में 31 व पीएचडी में 70 विद्यार्थियों ने प्रवेश लिया है।

अभी तक आईआईटी में शोधार्थियों की संख्या 375 थी, जो अब बढ़कर 445 हो चुकी है। सत्र 2016-17 से आईआईटी में दो नई ब्रांच भी शुरू हुई हैं। इंजीनियरिंग की संस्थान में पांच ब्रांच हो चुकी हैं।

400 से ज्यादा विद्यार्थी कर रहे शोध

फेज 1 इस वित्तीय वर्ष में होगा पूरा

आईआईटी प्रबंधन ने बताया कि सिमरोल में बन रहे नए कैंपस का फेज 1 इसी वित्तीय वर्ष में पूरा हो जाएगा। फेज 1 में मेन बिल्डिंग, एकेडमिक पॉट, हॉस्टल, पॉवर सप्लाय सेंटर, नेटवर्क बिल्डिंग के साथ ही खेल गतिविधियों की सुविधाएं जुटाई जा रही हैं। सिमरोल में कुल 510 एकड़ में आईआईटी का नया परिसर आकार ले रहा है। फेज 1 के अलावा

फेज 2 का काम भी जल्द ही शुरू हो जाएगा। आईआईटी में पिछले साल 95 फीसदी से ज्यादा प्लेसमेंट रहा है।

बीटेक के लिए ओरिएंटेशन कल :

आईआईटी में बीटेक में प्रवेश लेने वाले नए विद्यार्थियों के लिए ओरिएंटेशन सोमवार को रखा गया है। इसमें एक्टिंग डायरेक्टर प्रो. एनके जैन सहित सभी डीन, एचओडी, लाइब्रेरियन, चीफ वार्डन, मैस वार्डन आदि संस्थान के बारे में जानकारी देंगे।

फीस के मामले में निदेशक के आने पर होगा फैसला

पीएचडी विद्यार्थियों के विरोध के बाद फीस का पूरा मामला होल्ड कर दिया गया है। निदेशक के विदेश से आने के बाद ही अंतिम निर्णय होगा। प्रबंधन ने बताया कि संस्थान ने 5 साल बाद फीस बढ़ाई है। एमएससी में 6,300 व पीएचडी में 9,300 वन टाइम फीस है। इसे हर सेमेस्टर में विद्यार्थियों को नहीं भरना है। सिक्युरिटी के पैसे रिफंड किए जाएंगे। अधिकारियों ने बताया कि आईआईटी विद्यार्थियों को फेलोशिप देता है।